

# मंत्री विजयवर्गीय ने इंदौर के 90 डिग्री वाले ब्रिज को सुधारने के निर्देश दिए

## आईआईटी विशेषज्ञों को लेकर मौके पर पहुंचे थे स्थल पर

● इंदौर/ राज न्यूज नेटवर्क

भोपाल के बाद इंदौर में भी बन रहे 90 डिग्री वाले ब्रिज की डिजाइन देखने मंत्री कैलाश विजयवर्गीय आईआईटी के इंजीनियरों को लेकर पहुंचे, नक्शे को देखने के बाद उन्होंने पीडब्ल्यूडी विभाग के अधिकारियों पर नाराजगी जाहिर करते हुए इसे सुधारने के निर्देश दिए।

मंत्री विजयवर्गीय ने इंदौर में लोक निर्माण विभाग द्वारा निर्माणाधीन रेल ओवरब्रिज (आरओबी) का शुक्रवार को निरीक्षण कर अधिकारियों से विस्तृत चर्चा की। विगत दिनों इस प्रोजेक्ट की डिजाइन में कुछ तकनीकी त्रुटियां सामने आई थीं, जिन्हें दृष्टिगत रखते हुए शुक्रवार को आईआईटी इंदौर के विशेषज्ञों के साथ मौके पर ही पुल की संरचना का अवलोकन किया।

इस अवसर पर ब्रिज की डिजाइन, गुणवत्ता तथा निर्माण की प्रगति को लेकर अधिकारियों को आवश्यक सुधारात्मक कार्रवाई के निर्देश दिए, जिससे निर्माण में क्वालिटी और सुरक्षा के उच्चतम मानदंडों का पूर्णतः पालन सुनिश्चित हो सके। इंदौर में बन रहे दो 90 डिग्री वाले रेलवे ओवर ब्रिज को



### इंजीनियरों ने पकड़ी गलतियां

अफसर डिजाइन तैयार करने से पहले मौका मुआयना करने तक नहीं गए। एसी कमरे में बैठकर ही डिजाइन तैयार कर डाली। उधर अफसर बोले, जितनी जमीन मिली उसी में प्लानिंग बना दी। इस गड़बड़ी को लेकर जब मंत्री विजयवर्गीय ने अफसरों से सवाल किए तो जवाब मिला कि जितनी जगह मिली थी उसी में प्लानिंग करना थी, तो जो बनी वह दे दी। इस पर मंत्री ने कहा कि ऐसा नहीं चलेगा। अगर और जमीन की जरूरत है तो फिर आप प्रस्ताव बनाकर दें, हम दिलवाएंगे। इंदौर की जनता के साथ अन्याय नहीं होने दिया जाएगा। पोलोग्राउंड और लक्ष्मीबाई नगर स्टेशन की तरफ व एमआर 4 वाले हिस्से में और जगह लिए जाने को लेकर बात होगी। फिर दोबारा से इसकी डिजाइन तैयार की जाएगी।

लेकर पीडब्ल्यूडी मंत्री राकेश सिंह की सफाई और पीडब्ल्यूडी विभाग के झूठ का शुक्रवार को पर्दाफाश हो गया। भोपाल के बाद इंदौर में बन रहे इस झेड डिजाइन वाले ब्रिज काफी चर्चा में है। शुक्रवार दोपहर में मंत्री विजयवर्गीय, पीडब्ल्यूडी अफसरों और आईआईटी इंदौर के प्रोफेसर व इंजीनियरिंग डिजाइन एक्सपर्ट के साथ मौके पर पहुंचे। यहां पर जब मंत्री ने डिजाइन को

मौके से मिलान किया तो सभी के होश उड़ गए। इसमें दो 90 डिग्री के मोड़ बन रहे हैं जिनमें से बड़े वाहन मुड़ ही नहीं पाएंगे। इस पर मंत्री ने मौके पर ही अफसरों को डिजाइन में बदलाव किए जाने के निर्देश दिए। इस मौके पर मंत्री तुलसी सिलावट, विधायक रमेश मेंदोला, मधु वर्मा, पीडब्ल्यूडी की ब्रिज सेक्शन की ईई गुरमीत कौर और नगर निगम के इंजीनियर भी मौजूद थे।